

## అరణ్యపర్వము - జ్ఞానప్రథము

### విఘ్నేశ్వరధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

### శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీంద్రియం నిత్యముక్తం శ్రీనివాసం భజేనిశమ్ ॥

### శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

### వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేంద్రియక్రోధం సశిష్యం ప్రణమామ్యహమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటిబ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, ద్విపదతిలమోధ్యాయాంతర్గత, శ్లోకపారాయణం,  
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః

అథ ద్విసవతితమోఽధ్యాయః

లోమశ ఉవాచ

ధనంజయేన చాప్యుక్తం యత్తచ్చృణు యుధిష్ఠిర ।  
యుధిష్ఠిరం భ్రాతరం మే యోజయేర్ధర్మయా శ్రియా ॥ 92-1॥

త్వం హి ధర్మాన్ పరాన్ నేత్థ తపాంసి చ తపోధన ।  
శ్రీమతాం చాపి జానాసి ధర్మం రాజ్ఞాం సనాతనమ్ ॥ 92-2॥

స భవాన్ పరమం వేద పావనం పురుషం ప్రతి ।  
తేన సంయోజయేథాస్త్వం తీర్థపుణ్యేన పాండవాన్ ॥ 92-3॥

యథా తీర్థాని గచ్ఛేత గాశ్చ దద్యాత్ స పార్థివః ।  
తథా సర్వాత్మనా కార్యమ్ ఇతి మామర్జునోఽబ్రవీత్ ॥ 92-4॥

భవతా చానుగుష్టో ఽసౌ చరేత్ తీర్థాని సర్వశః ।  
రక్షోభ్యో రక్షితవ్యశ్చ దుర్గేషు విషమేషు చ ॥ 92-5॥

దధీచ ఇవ దేవేంద్రం యథా చాప్యంగిరా రవిమ్ ।  
తథా రక్షస్వ కౌంతేయాన్ రాక్షసేభ్యో ద్విజోత్తమ ॥ 92-6॥

యాతుథానా హి బహవః రాక్షసా పర్వతోపమాః ।  
త్వయాభిగుప్తం కౌంతేయం న వివర్తేయురంతికమ్ ॥ 92-7॥

సోఽహమింద్రస్య వచనాత్ నియోగాదర్జునస్య చ ।  
రక్షమాణో భయేభ్యస్త్వాం చరిష్యామి త్వా సహ ॥ 92-8॥

ద్విస్తీర్థాని మయా పూర్వం దృష్టాని కురునందన ।  
ఇదం తృతీయం ద్రక్ష్యామి తాన్యేవ భవతా సహ ॥ 92-9॥

ఇయం రాజర్షిభిర్యాతా పుణ్యకృద్భిర్యుధిష్ఠిర ।  
మన్వాదిభిర్మహారాజ తీర్థయాత్రా భయాపహా ॥ 92-10॥

నాన్పజుర్నాకృతాత్మా చ నావిద్యో న చ పాపకృత్ ।  
స్నాతి తీర్థేషు కౌరవ్య న చ వక్రమతిర్నరః ॥ 92-11॥

త్వం తు ధర్మమతిర్నిత్యం ధర్మజ్ఞః సత్యసంగరః ।  
విముక్తః సర్వసంగేభ్యః భూయ ఏవ భవిష్యసి ॥ 92-12॥

యథా భగీరథో రాజా రాజానశ్చ గయాదయః ।  
యథా యయాతిః కౌంతేయ తథా త్వమపి పాండవ ॥ 92-13॥

యుధిష్ఠిర ఉవాచ

న హర్షాత్ సంప్రపశ్యామి వాక్యస్యాస్యోత్తరం క్వచిత్ ।  
స్మరేద్ధి దేవరాజో యం కో నామాభ్యధికస్తతః ॥ 92-14॥

భవతా సంగమో యస్య భ్రాతా చైవ ధనంజయః ।  
వాసవః స్మరతే యస్ కో నామాభ్యధికస్తతః ॥ 92-15॥

యచ్ఛ మాం భగవానాహ తీర్థానాం దర్శనం ప్రతి ।  
ధౌమ్యస్య వచనాదేషా బుద్ధిః పూర్వం కృతైవ మే ॥ 92-16॥

తద్ యదా మన్యసే బ్రహ్మాన్ గమనం తీర్థదర్శనే ।  
తదైవ గంతాస్మి తీర్థాన్ ఏష మే నిశ్చయః పరః ॥ 92-17॥

వైశంపాయన ఉవాచ

గమనే కృతబుద్ధిం తు పాండవం లోమశోబ్రవీత్ ।  
అఘుర్భవ మహారాజ అఘుః స్వైరం గమిష్యసి ॥ 92-18॥

యుధిష్ఠిర ఉవాచ

భిక్షాభుజో నివర్తంతాం బ్రాహ్మణా యతయశ్చ యే ।  
క్షుత్తృడధ్వశ్రమాయాసశీతార్తిమసహిష్ణవః ॥ 92-19॥

తే సర్వే వినివర్తంతాం యే చ మృష్టభుజో ద్విజాః ।  
పక్వాన్నలేహ్యాపానానాం మాంసానాం చ వికల్పకాః ॥ 92-20॥

తేఽపి సర్వే నివర్తంతాం యే చ సూదానుయాయినః ।  
మయా యథోచితాజీవ్యైః సంవిభక్తాశ్చ వృత్తిభిః ॥ ९2-21॥

యే చాప్యనురతాః పౌరాః రాజభక్తిపురఃసరాః ।  
ధృతరాష్ట్రం మహారాజమ్ అభిగచ్ఛంతు తే చ వై ॥ ९2-22॥

స దాస్యతి యథాకాలమ్ ఉచితా యస్య యా భృతిః ।  
స చేద్ యథోచితాం వృత్తిం న దద్యాన్మనుజేశ్వరః ॥ ९2-23॥

అస్మత్ప్రియహితార్థాయ పాంచాల్యో వః ప్రదాస్యతి । ९2-24॥

వైశంపాయన ఉవాచ

తతో భూయిష్ఠశః పౌరాః గురుభారప్రసీడితాః ।  
విప్రాశ్చ యతయో ముఖ్యాః జగ్ముర్నాగపురం ప్రతి ॥ ९2-25॥

తాన్ సర్వాన్ ధర్మరాజస్య ప్రేమ్ణా రాజాంబికాసుతః ।  
ప్రతిజగ్రాహ విధివద్ ధనైశ్చ సమతర్పయత్ ॥ ९2-26॥

తతః కుంతీసుతో రాజా అఘుభిర్బ్రాహ్మణైః సహ ।  
లోమశేన చ సుప్రీతః త్రిరాత్రం కామ్యకేఽవసత్ ॥ ९2-27॥

ఇతి శ్రీమన్మహాభారతే వనపర్వాంతర్గత తీర్థయాత్రాపర్వణి  
లోమశతీర్థయాత్రాయాం ద్వివవతితమోఽధ్యాయః ॥92॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

